



۲۰۱۶/۰۵/۲۲



آصف بهاند

خو شیبی له باد سره

یو وخت می چیرته په یو پردی وطن کی په خپل وطن او خپلو خلکو پسی زړه وچ، وچ درد وکړ، بله چاره نه وه، له باد نه می د خپلو خلکو او خپل وطن پوښتنه وکړه، په دې ډول:

باده په خیر راغلي

لږ خو را تم شه، غږ می واوره

ای د ملکونو باچاګیہ!

ای آزاده!

زه درویزگر یم

د خبرو، احوالونو گدا

تا سره شته زمونږ د کلي احوال؟

ستا خور شیرام

او یا هم تنده څپه

زمونږ پر کلي او کور

را تیره شوی که نه؟

کلی؟؟؟

کوم کلی؟

آ زمونږ کلی

آ شین کلی

آ جنتي تاتوبی

چی ته به هلته هره ورځ په گدا سر وی

او د پیغلوتو له پیکونه به مست تاو را تاو شوی

آ زمونږ کلی چی د ټولو هیر دی،

خو د ټولو په یاد

ستا خو به هیر نه وی په یاد به دې وی

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده، هيله من یو خپله لیکنه له رالیولو مخکي په ځیر و لولئ

جنت نشان يادوم
افغانستان يادوم
تا ز مور د كلي پاني
پستو لاسونو كي نيولي كه نه؟
ز مور په كلي كي شنيلى و كه نه؟
گوره! پښتو وكړه رښتيا و وايه
ستا ز مور د كلي
په رنگ شوي ديوال
كله نظر ولريد
ز مور د كلي هديره باندي را تير شوي كه نه؟
د خوانيمرگو قبرو حال څنگه و؟
جلادان وايي چې ډير شوي هم دي
تا ز مور د كلي
د مرستون
شني، سري او سپيني جندي
بيا رپولي كه نه؟
باده پښتو را سره وكړه او رښتيا و وايه!
باده زه تا ته وايم!
ز مور په كلي كي ډزا وه كه نه؟
د كلي شنه آسمان كي
تور اوسپنيز باز گرځيده او كه نه؟
بيا يي د اوسپنو باران ورواوه؟
په چوپه خوله او لمدو سترگو ننواتي كوم
زه چې يو ژبى وم
زلمى وم
داسي نه وم

د پاڼو شميره: له 2 تر 3

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de
يادونه: دليكني د ليكنيزي بني پازوالي د ليكوال په غاړه ده ، هيله من يو خپله ليكنه له راليرلو مخكي په خير و لولئ

سترگي دې پرانيزه
په خيړ وگوره
«زه چې زلمی وم نو همداسي ومه
دا زما تصويردی»
نو ته رښتيا و وايه
ز مور د کلي خوانان
بيا د ظلمونو د برچو په څوکو
په خړ مخونو او سرو سترگو
يو د بل وينو ته بيا ناست خو نه وو؟
باده پښتو را سره وکړه او رښتيا و وايه!
ز مور د کلي گودر وران و که ودان پاتي و؟
ز مور په خړ کلي کي
د پسرلي د پلونو
بنکالو چا واوريدله؟
ز مور په کلي کي سیرليان پاتي وو؟
ز مور د کلي ليربه
سبایي وخته
په بي خوبه سترگو
د لاري
غږ کولو؟
باد په مستی کي رانه تير شو
او له مازي يي په شا وکتل
هغه تر شونډو لاندي ورو و ويل:
زه داوړو وطن ته تللی نه شمه
چيري چې ويني وي کتی نه شمه
۰۰۰ ماسکو

د پاڼو شميره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په خيړ و لولئ